

कनाडा-प्रकरणम्

भारतेन कनाडादेशीयं उच्चायुक्तं स्टीवर्ट रॉस व्हीलर इत्यमुं समेत्य कनाडादेशीयाः षड्-राजनयिकाः निष्कासिताः। एतेषु उप-उच्चायुक्तः पैट्रिक हैबर्ट, प्रथम सचिवः मैरी कथरीन, लैन-रॉस डेविड-ट्राइट्स, एडम जेम्स चूइपका, पाउला ओरेजुला-एत्येते राजनयिकाः सम्मिलिताः सन्ति। एते सर्वे ऑक्टोबर मासस्य एकोनविंशतिदिनांकं यावत् भारतदेशात् निर्गमनाय ऽदिष्टाः। एतेन सह भारतेन कनाडादेशे स्वीय-उच्चायुक्तः, अन्ये लक्षिताः स्वीयाः राजनयिकाः, अधिकारिणश्च भारते पुनः ऽगमनाय समादिष्टाः। भारतेन प्रोक्तं यत् स्वीय-अधिकारिणां सुरक्षाविषये वर्तमान-कनाडा-शासनस्य प्रतिबद्धता न विश्वसनीया। संक्षिप्ते घटनाक्रमे गतदिने सायंकाले भारतशासनस्य सचिबेन नवदेहल्यां कनाडादेशीयः प्रभारी प्रत्युत्तरप्रदानविषये समाहूतः।

राष्ट्रपतेः यात्रा

अल्जीरियादेशस्य यात्रायाः द्वितीये दिवसे राष्ट्रपतिः द्रौपदीमुर्मुः अल्जीरिया देशीयेन राष्ट्रपतिना अब्देलमजीद-तबून-इत्यनेन प्रमुखैः नेतृभिस्साकं च द्विपक्षीयोपवेशनानि अकारयत्। अपि च अल्जीरिया-भारत-ऽर्थिक-मञ्चं सम्बोधितवती। अवधेयं वर्तते यत् राष्ट्रपतिः अल्जीरिया-मॉरिटोनिया- मलावी-देशानां यात्रायाः प्रथमे चरणे अल्जीरियादेशस्य राजधान्यां अस्ति। राष्ट्रपतेः इयं यात्रा अफ्रीकीदेशैः सह भारतस्य सम्बन्धान् प्रबलीकर्तुं केन्द्रिता वर्तते। अस्माकं वार्ताहरेण सूचितं यत् राष्ट्रपतिः अद्य अल्जीरिया-यात्रायाः तृतीये दिवसे विभिन्नेषु कार्यक्रमेषु भागं ग्रहीष्यति।

प्रधानमन्त्री-विश्वसञ्चारः

प्रधानमन्त्री नरेन्द्रमोदी अद्य नवदिल्ल्याम् अन्ताराष्ट्रिय-दूरसञ्चार-सङ्घस्य विश्व-दूरसञ्चार-मानकीकरण-सभायाः उद्घाटनं करिष्यति। भारतं प्रथमवारं अस्याः सभायाः ऽयोजनं करोतीति। श्रीमोदी अत्रावसरे इण्डिया-मोबाइल-काङ्ग्रेस-इत्यस्यापि उद्घाटनं करिष्यति। अस्माकं वार्ताहरः सूचितवान् यत् दशदिवसात्मके एतस्मिन् कार्यक्रमे प्रवर्तमान- भविष्यकालयोः उपयुज्यमानस्याः प्रौद्योगिक्याः विषयेऽपि विचार-विमर्शो भविष्यति।

नोबेल पुरस्कारः

विंशतिः-चतुर्विंशतिः तमः वर्षीयः अर्थशास्त्रपरः नोबेलपुरस्कारः अमेरिका देशीयेभ्यः अर्थशास्त्रिभ्यः डेरॉन ऐसमोग्लू-साइमन जॉनसन-जेम्स रॉबिन्सन-इत्येतेभ्यः स्वीय-अभूतपूर्व-शोधकारणेन प्रदास्यते। एतेषु अर्थशास्त्रिषु ऐसमोग्लू-जॉनसन-इत्युभौ एम.ऽई.टी. इति संस्थाने कार्यरतौ, अथ रॉबिन्सन इत्येषः शिकागो-विश्वविद्यालये कार्यरतो वर्तते।

टी-ट्वेन्टी महिला क्रिकेटक्रीडा

महिलानां विंशतिः प्रतिविंशतिः-विश्वचषक-क्रिकेट्-क्रीडा-प्रतियोगितायां, गतरात्रौ दुबई-अन्ताराष्ट्रिय-क्रीडाङ्गणे समायोजिते द्वन्द्वे न्यूजीलैण्डदेशेन पाकिस्तानदलं चतुष्पंचाशत् धावनांकैः पराजितम्, एतेन सह न्यूजीलैण्डदलेन अ समूहात् उपनिर्णायकचक्रे स्थानं समधिगतम्। द्वन्द्वे प्रथमं दण्डेन क्रीडयता न्यूजीलैण्डदलेन षट्क्रीडकहानिपुरस्सरं दशाधिकशतं धावनांकाः समार्जिताः, प्रत्युत्तरे पाकिस्तानदलस्य पर्यायः षट्पंचाशत् धावनांकेष्वेव समाप्तो जातः।

